

ੴ ਸਤਿਗੁਰ ਪ੍ਰਸਾਦਿ ॥

ਖਾਲਸਾ ਕਾਲਜ, ਪਟਿਆਲਾ

(ਜਨਰਲ ਸਿਵਦੇਵ ਸਿੰਘ ਦੀਵਾਨ ਗੁਰਬਚਨ ਸਿੰਘ)



ਸਾਲਾਨਾ ਰਿਪੋਰਟ

29 ਮਾਰਚ, 1997 ਦਿਨ ਸ਼ਨੀਵਾਰ

ਨੂੰ

ਪਿੰਸੀਪਲ ਗੁਰਤੇਜ ਸਿੰਘ ਸਿੱਧੂ

ਨੇ

ਸਾਲਾਨਾ ਇਨਾਮ ਵੰਡ ਸਮਾਗਮ ਸਮੇਂ ਪੜ੍ਹੀ

ਮੁੱਖ ਮਹਿਮਾਨ :

ਸ. ਅਮਰਜੀਤ ਸਿੰਘ ਸਿੱਧੂ, ਆਈ.ਏ.ਐਸ.
ਡਿਪਟੀ ਕਮਿਸ਼ਨਰ, ਪਟਿਆਲਾ

ਖਾਲਸਾ ਕਾਲਜ, ਪਟਿਆਲਾ

(ਜਨਰਲ ਸਿਵਦੇਵ ਸਿੰਘ ਦੀਵਾਨ ਗੁਰਬਚਨ ਸਿੰਘ)

ਸਾਲਾਨਾ ਰਿਪੋਰਟ

ਪਰਮ ਸਤਿਕਾਰਯੋਗ ਸ੍ਰ. ਅਮਰਜੀਤ ਸਿੰਘ ਜੀ ਸਿੱਧੂ, ਆਈ.ਏ.ਐਸ., ਡਿਪਟੀ ਕਮਿਸ਼ਨਰ, ਪਟਿਆਲਾ, ਪੰਤਵੰਤੇ ਸੱਜਣੇ, ਅਧਿਕਾਰੀ ਸਾਹਿਬ ਤੇ ਪਿਆਰੇ ਵਿਦਿਆਰਥੀਓਂ।

ਕਾਲਜ ਦੀ ਸਾਲਾਨਾ ਰਿਪੋਰਟ ਪੇਸ਼ ਕਰਨ ਤੋਂ ਪਹਿਲਾਂ ਕਾਲਜ ਦੇ ਸਟਾਫ ਮੈਂਬਰਾਂ, ਵਿਦਿਆਰਥੀਆਂ ਅਤੇ ਆਪਣੇ ਵਲੋਂ ਮੈਂ ਸ੍ਰ. ਅਮਰਜੀਤ ਸਿੰਘ ਸਿੱਧੂ ਜੀ ਨੂੰ 'ਜੀ ਆਇਆਂ' ਆਖਦਾ ਹੋਇਆ ਇਨ੍ਹਾਂ ਦਾ ਧੰਨਵਾਦੀ ਹਾਂ ਕਿ ਇਨ੍ਹਾਂ ਨੇ ਸਾਡੀ ਬੇਨਤੀ ਪ੍ਰਵਾਨ ਕਰਦੇ ਹੋਏ ਆਪਣੇ ਰੁਕੋਂਵਿਆਂ ਵਿਚੋਂ ਕੀਮਤੀ ਸਮਾਂ ਕੱਢ ਕੇ ਅੱਜ ਦੇ ਸਮਾਗਮ ਦੀ ਪ੍ਰਣਾਲੀ ਕਰਨੀ ਅਤੇ ਵਿਦਿਆਰਥੀਆਂ ਨੂੰ ਆਪਣੇ ਕਰ ਕਮਲਾਂ ਨਾਲ ਇਨਾਮ ਵੰਡਣ ਦੀ ਰਸਮ ਅਦਾ ਕਰਨੀ ਪ੍ਰਵਾਨ ਕੀਤੀ ਹੈ । ਸ੍ਰ. ਅਮਰਜੀਤ ਸਿੰਘ ਸਿੱਧੂ ਜੀ ਹੌਸਲੇ, ਸੂਝਬੂਝ ਅਤੇ ਲਿਆਕਤ ਵਾਲੇ ਸਮਰੱਥ ਉੱਚ-ਅਧਿਕਾਰੀ ਹਨ। ਇਨ੍ਹਾਂ ਦੀ ਸਖ਼ਸ਼ੀਅਤ ਮਿਲਾਪੜੇ ਸੁਭਾਅ ਵਾਲੀ ਹੈ ਅਤੇ ਇਨ੍ਹਾਂ ਦੀ ਹਮੇਸ਼ਾਂ ਦਿਲੋਂ ਖਾਹਿਸ਼ ਰਹਿੰਦੀ ਹੈ ਕਿ ਲੋਕਾਂ ਦੇ ਜ਼ਾਇਜ਼ ਕੰਮ ਘੱਟ ਤੋਂ ਘੱਟ ਸਮੇਂ ਵਿਚ ਹੋਣ। ਅੱਜ ਦੇ ਠੱਗੀ, ਬੇਈਮਾਨੀ, ਹੋਗਫੇਰੀ, ਰਿਸ਼ਵਤਖੋਰੀ ਅਤੇ ਘੋਟਾਲਿਆਂ ਦੇ ਯੁਗ ਵਿਚ ਦੁਰਲੱਭ ਵਸਤੂ 'ਇਮਾਨਦਾਰੀ' ਇਨ੍ਹਾਂ ਦੇ ਆਚਰਣ ਦਾ ਅਨਿਖੜਵਾਂ ਅੰਗ ਹੈ। ਇਥੋਂ ਤੱਕ ਕਿ ਆਖਕਾਰੀ ਅਤੇ ਕਰ ਵਰਗਾ ਮਹਿਕਮਾਂ, ਜਿਸ ਵਿਚ ਅਪਣੀ ਸੇਵਾ-ਕਾਲ ਦਾ ਬਹੁਤ ਹਿੱਸਾ ਇਨ੍ਹਾਂ ਨੇ ਗੁਜਾਰਿਆਂ ਹੈ, ਵੀ ਇਸ ਦੁਰਲੱਭ ਵਸਤੂ ਤੋਂ ਇਨ੍ਹਾਂ ਨੂੰ ਅਲੱਗ ਨਹੀਂ ਕਰ ਸਕਿਆ। ਮੈਨੂੰ ਉਮੀਦ ਹੀ ਨਹੀਂ ਸਗੋਂ ਯਕੀਨ ਵੀ ਹੈ ਕਿ ਸਾਡੇ ਵਿਦਿਆਰਥੀ ਇਨ੍ਹਾਂ ਦੇ ਨਕਸੇ-ਕਦਮ ਤੇ ਚਲਦੇ ਹੋਏ ਸਮਾਜ ਵਿਚ ਵਿਚਰਣਗੇ ਅਤੇ ਉਨ੍ਹਾਂ ਅਲਾਮਤਾਂ ਤੋਂ ਹਮੇਸ਼ਾਂ ਦੂਰ ਰਹਿਣਗੇ ਜਿਹੜੀਆਂ ਸਾਡੇ ਸਮੁੱਚੇ ਢਾਂਚੇ ਨੂੰ ਘੁਣ ਵਾਂਗ ਖਾ ਰਹੀਆਂ ਹਨ।

ਸਾਲ 96-97 ਦੀ ਰਿਪੋਰਟ ਇਸ ਪ੍ਰਕਾਰ ਹੈ :

ਦਾਖਲਾ

ਇਸ ਸੈਸ਼ਨ ਦੌਰਾਨ ਕਾਲਜ ਵਿੱਚ ਸਾਈਂਸ, ਕਾਮਰਸ ਅਤੇ ਆਰਟਸ ਸ੍ਰੇਣੀਆਂ ਵਿੱਚ 1338 ਵਿਦਿਆਰਥੀ ਦਾਖਲ ਕੀਤੇ ਗਏ ਜਿਨ੍ਹਾਂ ਵਿਚੋਂ 963 ਲੜਕੇ ਅਤੇ 375 ਲੜਕੀਆਂ ਹਨ। ਇਸ ਸੈਸ਼ਨ ਤੋਂ ਕੰਪਿਊਟਰ ਵਿਸ਼ੇ ਨਾਲ ਬੀ. ਐਸ. ਸੀ. ਸ੍ਰੇਣੀ ਸ਼ੁਰੂ ਕੀਤੀ ਗਈ, ਜਿਸ ਵਿੱਚ ਮੈਰਿਟ ਦੇ ਅਧਾਰ ਤੇ ਪ੍ਰਵੇਸ਼ ਪ੍ਰੀਖਿਆਂ ਨਾਲ 30 ਸੀਟਾਂ ਭਰੀਆਂ ਗਈਆਂ।

ਨਤੀਜੇ

ਸਾਡੇ ਸਾਰਿਆਂ ਲਈ ਇਹ ਬੜੇ ਮਾਨ ਅਤੇ ਖੁਸ਼ੀ ਵਾਲੀ ਗੱਲ ਹੈ ਕਿ ਬਹੁਤ ਅਰਸੇ ਪਿਛੋਂ ਇਸ ਕਾਲਜ ਦਾ ਕੋਈ ਵਿਦਿਆਰਥੀ ਯੂਨੀਵਰਸਿਟੀ ਦੇ ਸਾਲਾਨਾ ਇਮਤਿਹਾਨ ਵਿੱਚੋਂ ਪਹਿਲੇ ਨੰਬਰ ਤੇ ਆਇਆ ਹੈ। ਇਸ ਦਾ ਸਿਹਰਾ ਭੁਮਾਰੀ ਸੈਫਾਲੀ ਦੇ ਸਿਰ ਜਾਂਦਾ ਹੈ ਜਿਸਨੇ ਅਪ੍ਰੈਲ '96 ਵਿੱਚ ਹੋਏ ਬੀ.ਏ. ਭਾਗ ਪਹਿਲਾ ਦੇ ਪੰਜਾਬੀ ਯੂਨੀਵਰਸਿਟੀ ਦੇ ਸਾਲਾਨਾ ਇਮਤਿਹਾਨ ਵਿੱਚ ਪਹਿਲਾ ਸਥਾਨ ਪ੍ਰਾਪਤ ਕੀਤਾ ਹੈ। ਮਾਰਚ/ਅਪ੍ਰੈਲ 1996 ਵਿੱਚ ਹੋਏ ਪੰਜਾਬ ਸਕੂਲ ਸਿੱਖਿਆ ਬੋਰਡ ਅਤੇ ਪੰਜਾਬੀ ਯੂਨੀਵਰਸਿਟੀ ਦੇ ਸਾਲਾਨਾ ਇਮਤਿਹਾਨ ਵਿੱਚ ਛੇ ਸ੍ਰੇਣੀਆਂ—ਬੀ.ਏ. ਭਾਗ ਪਹਿਲਾਂ, ਦੂਜਾ ਤੇ ਤੀਜਾ, ਬੀ. ਕਾਮ. ਭਾਗ ਪਹਿਲਾਂ, ਤੇ ਦੂਜਾ ਅਤੇ +2 ਮੈਡੀਕਲ ਦੇ ਨਤੀਜਿਆਂ ਦੀ ਪ੍ਰਤੀਸ਼ਤ ਬੋਰਡ ਅਤੇ ਯੂਨੀਵਰਸਿਟੀ ਦੇ ਨਤੀਜਿਆਂ ਦੀ ਪ੍ਰਤੀਸ਼ਤ ਤੋਂ ਵੱਧ ਰਹੀ ਹੈ। ਹੇਠ ਲਿਖੇ ਵਿਸ਼ਿਆਂ ਦੇ ਨਤੀਜੇ 100% ਰਹੇ ਹਨ।

- 10+1 ਆਰਟਸ : ਪੰਜਾਬੀ, ਹਿੰਦੀ, ਇਤਿਹਾਸ, ਰਾਜਨੀਤੀ ਸ਼ਾਸਤਰ, ਸਰੀਰਕ ਸਿੱਖਿਆ, ਅਤੇ ਗਣਿਤ।
- 10+2 ਆਰਟਸ : ਪੰਜਾਬੀ, ਧਰਮ, ਸਰੀਰਕ ਸਿੱਖਿਆ, ਗਣਿਤ, ਅਰਥ ਸ਼ਾਸਤਰ, ਅਤੇ ਪੰਜਾਬ ਹਿਸਟਰੀ ਐਂਡ ਕਲਚਰ।
- ਬੀ.ਏ. - I : ਸੰਗੀਤ (ਵਾਦਨ) ਸੰਗੀਤ (ਗਾਇਣ), ਅਤੇ ਛੋਕ ਆਰਟ ਐਂਡ ਕਲਚਰ।
- ਬੀ.ਏ. - II : ਅੰਗਰੇਜ਼ੀ (ਸਾਹਿਤ), ਹਿੰਦੀ, ਧਰਮ, ਲੋਕ ਪ੍ਰਸ਼ਾਸਨ, ਸਮਾਜ ਸ਼ਾਸਤਰ, ਸਰੀਰਕ ਸਿੱਖਿਆ, (ਪ੍ਰੈਕਟੀਕਲ) ਫਾਈਨ ਆਰਟਸ, ਹੋਮ ਸਾਈੰਸ, ਸੰਗੀਤ (ਵਾਦਨ), ਸੰਗੀਤ (ਗਾਇਣ), ਅਤੇ ਛੋਕ ਆਰਟ ਐਂਡ ਕਲਚਰ।
- ਬੀ.ਏ. - III : ਪੰਜਾਬੀ (ਸਾਹਿਤ), ਹਿੰਦੀ, ਧਰਮ, ਲੋਕ ਪ੍ਰਸ਼ਾਸਨ, ਸਰੀਰਕ ਸਿੱਖਿਆ (ਬਿਊਰੀ ਤੇ ਪ੍ਰੈਕਟੀਕਲ), ਹੋਮ ਸਾਈੰਸ, ਸੰਗੀਤ (ਗਾਇਣ)
- 10+1 ਕਾਮਰਸ : ਅੰਗਰੇਜ਼ੀ, ਪੰਜਾਬੀ, ਸਟੋਰ ਕੀਪਿੰਗ ਅਤੇ ਪੰਜਾਬ ਹਿਸਟਰੀ ਐਂਡ ਕਲਚਰ।
- 10+2 ਕਾਮਰਸ : ਪੰਜਾਬੀ, ਸ਼ਾਰਟ ਹੈਂਡ (ਅੰਗਰੇਜ਼ੀ), ਸ਼ਾਰਟ ਹੈਂਡ (ਪੰਜਾਬੀ)
- ਬੀ.ਕਾਮ. - I : ਪੰਜਾਬੀ ਅਤੇ ਪੰਜਾਬ ਹਿਸਟਰੀ ਐਂਡ ਕਲਚਰ।
- ਬੀ.ਕਾਮ. - II : ਪੰਜਾਬੀ, ਅਰਥ ਸ਼ਾਸਤਰ ਅਤੇ ਪੰਜਾਬ ਹਿਸਟਰੀ ਐਂਡ ਕਲਚਰ।
- ਬੀ.ਕਾਮ. - III : ਕਾਸਟ ਅਕਾਊਂਟਿੰਗ ਅਤੇ ਕੰਪਨੀ ਲਾਅ।
- 10+1 ਮੈਡੀ./
ਨਾਨ-ਮੈਡੀਕਲ : ਅੰਗਰੇਜ਼ੀ, ਪੰਜਾਬੀ, ਬਾਇਓਲੋਜੀ ਪ੍ਰੈਕਟੀਕਲ, ਕੈਮਿਸਟਰੀ ਪ੍ਰੈਕਟੀਕਲ ਅਤੇ ਫਿਜ਼ਿਕਸ ਪ੍ਰੈਕਟੀਕਲ।
- 10+2 ਮੈਡੀਕਲ : ਅੰਗਰੇਜ਼ੀ, ਪੰਜਾਬੀ, ਬਾਇਓਲੋਜੀ ਪ੍ਰੈਕਟੀਕਲ, ਕੈਮਿਸਟਰੀ ਬਿਊਰੀ ਤੇ ਪ੍ਰੈਕਟੀਕਲ ਫਿਜ਼ਿਕਸ ਪ੍ਰੈਕਟੀਕਲ।
- 10+2 ਨਾਨ-ਮੈਡੀਕਲ : ਪੰਜਾਬੀ, ਕੈਮਿਸਟਰੀ ਤੇ ਫਿਜ਼ਿਕਸ ਪ੍ਰੈਕਟੀਕਲ ਅਤੇ ਪੰਜਾਬ ਹਿਸਟਰੀ ਐਂਡ ਕਲਚਰ।
- ਬੀ.ਐਸ.ਸੀ. - I : ਕੈਮਿਸਟਰੀ ਤੇ ਫਿਜ਼ਿਕਸ ਪ੍ਰੈਕਟੀਕਲ।
- ਬੀ.ਐਸ.ਸੀ. - II : ਅੰਗਰੇਜ਼ੀ, ਪੰਜਾਬੀ, ਕੈਮਿਸਟਰੀ (ਬਿਊਰੀ ਤੇ ਪ੍ਰੈਕਟੀ.) ਫਿਜ਼ਿਕਸ (ਬਿਊਰੀ ਤੇ ਪ੍ਰੈਕਟੀ.)

ਸਹਿ ਵਿਦਿਆਕ ਸਰਗਾਰਮੀਆਂ

ਕਾਲਜ ਵਿਚ ਨਵੇਂ ਸੈਸ਼ਨ ਦੇ ਆਰੰਭ ਸਮੇਂ ਸ਼੍ਰੀ ਗੁਰੂ ਗ੍ਰੰਥ ਸਾਹਿਬ ਦਾ ਸਹਿਜ ਪਾਠ ਰਖਵਾਇਆ ਗਿਆ ਜਿਸ ਦੇ ਸਮਾਪਤੀ ਭੋਗ ਤੇ ਡਾ. ਜੋਧ ਸਿੰਘ, ਪ੍ਰੈਫੈਸਰ ਅਤੇ ਮੁੱਖੀ, ਗੁਰੂ ਗੋਬਿੰਦ ਸਿੰਘ ਤੁਲਨਾਤਮਿਕ ਧਰਮ ਅਧਿਐਨ ਵਿਭਾਗ, ਪੰਜਾਬੀ ਯੂਨੀਵਰਸਿਟੀ ਪਟਿਆਲਾ, ਨੇ ਵਿੱਦਿਆ ਦੀ ਲੋੜ ਤੇ ਮੱਹਤਤਾ ਅਤੇ ਆਚਰਣ ਉਸਾਰੀ ਬਾਰੇ ਆਪਣੇ ਵਿਚਾਰਾਂ ਤੋਂ ਵਿਦਿਆਰਥੀਆਂ ਨੂੰ ਜਾਣੂ ਕਰਵਾਇਆ। ਇਸ ਮੌਕੇ ਤੇ ਵਿਦਿਆਰਥੀਆਂ ਨੇ ਕੀਰਤਨ ਦੀ ਸੇਵਾ ਖੁਦ ਨਿ਷ਾਹੀ। ਮਿਤੀ 25.10.96 ਨੂੰ ਗੁਰਮਤਿ ਕਾਲਜ ਦੇ ਐਕਾਂਟਿੰਗ ਪਿੰਸੀਪਲ ਪ੍ਰੈ. ਸਵਰਨਜੀਤ ਸਿੰਘ ਨੇ 'ਧਰਮ' ਵਿਸ਼ੇ ਤੇ ਆਪਣੇ ਵਿਚਾਰ ਰੱਖਦੇ ਹੋਏ ਇਸ ਦੇ ਵੱਖ-ਵੱਖ ਪਹਿਲੂਆਂ ਅਤੇ ਇਸ ਦੀ ਮਨੁੱਖੀ ਜੀਵਨ ਵਿਚ ਲੋੜ ਬਾਰੇ ਜਾਣੂ ਕਰਵਾਇਆ। ਗੁਰੂ ਨਾਨਕ ਦੇਵ ਜੀ ਦਾ ਗੁਰਪੁਰਬ ਤੇ ਕਾਲਜ ਦੇ ਵਿਦਿਆਰਥੀਆਂ ਵਲੋਂ ਸ਼੍ਰੀ ਗੁਰੂ ਗ੍ਰੰਥ ਸਾਹਿਬ

ਜੀ ਦੀ ਇਲਾਹੀ ਬਾਣੀ ਦਾ ਸਹਿਜ ਪਾਠ ਰਖਵਾ ਕੇ ਮਨਾਇਆ ਗਿਆ ਜਿਸ ਦੇ 29 ਅਕਤੂਬਰ ਨੂੰ ਸਮਾਪਤੀ ਸਮਾਰੋਹ ਸਮੇਂ ਡਾ. ਹਰਪਾਲ ਸਿੰਘ ਪੁੰਨ, 'ਰੀਡਰ', ਤੁਲਨਾਤਮਿਕ ਧਰਮ ਅਧਿਐਨ ਵਿਭਾਗ, ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ, ਨੇ ਸ੍ਰੀ ਗੁਰੂ ਨਾਨਕ ਦੇਵ ਜੀ ਦੀ ਆਲੋਕਿਕ ਪ੍ਰਤਿਭਾ ਸਬੰਧੀ ਆਪਣੇ ਵਿਚਾਰ ਦੱਸੇ। ਪੋਗਰਮ ਉਪਰੰਤ ਗੁਰੂ ਦਾ ਅਤੁੱਟ ਲੰਗਰ ਵਰਤਾਇਆ ਗਿਆ। ਮਿਤੀ 08.02.1997 ਤੋਂ 10.02.1997 ਤੱਕ ਗੁਰਮਤਿ ਕਾਲਜ, ਪਟਿਆਲਾ ਵਿਖੇ ਆਯੋਜਿਤ ਗੁਰਮਤਿ ਸਿਖਲਾਈ ਕੌਪ ਵਿੱਚ ਕਾਲਜ ਦੇ 5 ਵਿਦਿਆਰਥੀਆਂ ਹਰਮੇਸ਼ ਸਿੰਘ, ਮੇਜਰ ਸਿੰਘ, ਹਰਜੀਤ ਸਿੰਘ, ਸੁਖਸਿੰਦਰ ਸਿੰਘ ਤੇ ਭਾਗਵਿੰਦਰ ਕੌਰ ਨੇ ਭਾਗ ਲਿਆ।

ਗੁਰੂ ਗੋਬਿੰਦ ਸਿੰਘ ਸਟੱਡੀ ਸਰਕਲ ਯੂਨਿਟ

ਕਾਲਜ ਵਿੱਚ ਹਰ ਸਾਲ ਵਾਂਗ ਗੁਰੂ ਗੋਬਿੰਦ ਸਿੰਘ ਸਟੱਡੀ ਸਰਕਲ ਯੂਨਿਟ ਦੀ ਸਥਾਪਨਾ ਕੀਤੀ ਗਈ ਜਿਸ ਦੇ ਇੰਚਾਰਜ ਪ੍ਰੈ. ਤਰਲੋਚਨ ਸਿੰਘ ਮਹਾਜਨ ਨੂੰ ਬਣਾਇਆ ਗਿਆ। ਮਿਤੀ 20.09.1996 ਨੂੰ ਗੁਰੂ ਗੋਬਿੰਦ ਸਿੰਘ ਸਟੱਡੀ ਸਰਕਲ ਦੇ ਕੇਂਦਰੀ ਦਫ਼ਤਰ ਵਲੋਂ ਕਰਵਾਏ ਗਏ ਗੁਰਮਤਿ ਇਮਤਿਹਾਨ ਵਿੱਚ ਕਾਲਜ ਦੇ 16 ਵਿਦਿਆਰਥੀਆਂ ਨੇ ਭਾਗ ਲਿਆ ਜਿਸ ਦਾ ਨਤੀਜਾ ਅਜੇ ਆਉਣਾ ਬਾਕੀ ਹੈ। 'ਜੀਵਨ ਦਾ ਉਦੇਸ਼ ਕੀ ਹੈ' ਵਿਸ਼ੇ ਤੇ 25 ਸਤੰਬਰ 1996 ਨੂੰ ਨਿਰਮਲੇ ਸੰਤ ਸਵਾਮੀ ਹਰੀ ਜੀ ਦੇ ਵਿਚਾਰਾਂ ਤੋਂ ਵਿਦਿਆਰਥੀਆਂ ਨੂੰ ਜਾਣੂ ਕਰਵਾਇਆ ਗਿਆ। 17 ਫਰਵਰੀ 1997 ਨੂੰ ਕਾਲਜ ਵਿੱਚ ਦਸਤਾਰ ਸਜਾਉਣਾ, ਭਾਸ਼ਣ ਅਤੇ ਕੁਇਜ਼ ਦੇ ਮੁਕਾਬਲੇ ਕਰਵਾਏ ਗਏ।

ਸ਼ਬਦ ਗਾਇਣ ਵਿੱਚ ਕਾਲਜ ਦੀ ਟੀਮ ਨੇ ਪ੍ਰੈ. ਜਸਪਾਲ ਸਿੰਘ ਦੀ ਅਗਵਾਈ ਹੇਠ ਬਹੁਤ ਵੱਡੀਆਂ ਪ੍ਰਾਪਤੀਆਂ ਕੀਤੀਆਂ। ਮਿਤੀ 08.11.1996 ਨੂੰ ਦਿੱਲੀ ਵਿਖੇ ਗੁਰੂ ਨਾਨਕ ਫਾਊਂਡੇਸ਼ਨ ਵਲੋਂ ਕਰਵਾਏ ਗਏ। ਸ਼ਬਦ ਗਾਇਣ ਮੁਕਾਬਲੇ ਵਿੱਚ ਕਾਲਜ ਦੀ ਲੜਕੀਆਂ ਦੀ ਟੀਮ ਨੇ ਪਹਿਲਾ ਸਥਾਨ ਹਾਸਲ ਕੀਤਾ। ਇਸੇ ਟੀਮ ਨੇ ਹੀ ਮਿਤੀ 26 ਨਵੰਬਰ ਨੂੰ ਚੰਡੀਗੜ੍ਹ ਵਿਖੇ ਆਲ-ਇੰਡੀਆ ਗੁਰਮਤਿ ਸੰਗੀਤ ਵਲੋਂ ਕਰਵਾਏ ਗਏ ਸ਼ਬਦ ਗਾਇਣ ਮੁਕਾਬਲੇ ਵਿੱਚ ਪਹਿਲਾ ਸਥਾਨ ਹਾਸਲ ਕੀਤਾ। 31 ਜਨਵਰੀ 1997 ਨੂੰ ਮੌਦੀ ਕਾਲਜ ਵਿਖੇ ਹੋਏ ਯੂਥ ਫੈਸਟੀਵਲ ਵਿਚੋਂ ਲੜਕਿਆਂ ਦੀ ਟੀਮ ਨੇ ਪਹਿਲਾ ਸਥਾਨ ਹਾਸਲ ਕੀਤਾ ਤੇ ਫਿਰ 04.03.1997 ਨੂੰ ਪੰਜਾਬੀ ਯੂਨੀਵਰਸਿਟੀ ਵਿੱਚ ਹੋਏ ਇੰਟਰ-ਜੋਨਲ ਮੁਕਾਬਲੇ ਵਿਚੋਂ ਵੀ ਪਹਿਲਾ ਸਥਾਨ ਹਾਸਲ ਕੀਤਾ ਤੇ ਮਿਤੀ 13.03.1997 ਨੂੰ ਅੰਤਰ ਯੂਨੀਵਰਸਿਟੀ ਮੁਕਾਬਲੇ ਵਿੱਚ ਭਾਗ ਲਿਆ।

ਟੇਲੰਟ ਹੰਟ ਮੁਕਾਬਲਾ

ਵਿਦਿਆਰਥੀਆਂ ਵਿੱਚ ਛੁਪੀ ਪ੍ਰਤਿਭਾ ਨੂੰ ਉਜਾਗਰ ਕਰਨ ਲਈ ਮਿਤੀ 20.11.96 ਨੂੰ ਕਾਲਜ ਵਿੱਚ ਟੇਲੰਟ ਹੰਟ ਮੁਕਾਬਲਾ ਕਰਵਾਇਆ ਗਿਆ ਜਿਸ ਦੌਰਾਨ ਵਿਦਿਆਰਥੀਆਂ ਨੇ ਕਵਿਤਾ ਉਚਾਰਣ, ਵਾਦ-ਵਿਵਾਦ, ਪਹਿਰਾਵਾ ਪ੍ਰਦਰਸ਼ਨੀ, ਗੀਤ-ਗਜ਼ਲ, ਲੋਕ ਗੀਤ, ਰੰਗੋਲੀ, ਪੋਸਟਰ ਮੇਕਿੰਗ, ਕਲੇਅ ਮਾਡਲਿੰਗ, ਕੋਲਾਜ ਤੇ ਮੋਕੇ ਤੇ ਚਿੱਤਰਕਾਰੀ ਵਿੱਚ ਭਾਗ ਲਿਆ।

ਯੂਥ ਫੈਸਟੀਵਲ

30, 31 ਜਨਵਰੀ ਅਤੇ 1 ਫਰਵਰੀ 1997 ਨੂੰ ਪਟਿਆਲਾ ਜ਼ੋਨ ਦਾ ਯੁਵਕ ਮੇਲਾ ਹੋਇਆ ਜਿਸ ਵਿੱਚ ਕਾਲਜ ਨੇ ਤਕਰੀਬਨ ਸਾਰੀਆਂ ਆਈਟਮਾਂ ਵਿੱਚ ਹਿੱਸਾ ਲਿਆ। ਇਨ੍ਹਾਂ ਆਈਟਮਾਂ ਨਾਲ ਸੰਬੰਧਿਤ ਅਧਿਆਪਕਾਂ ਅਤੇ ਵਿਦਿਆਰਥੀਆਂ ਦੀ ਲਗਨ ਅਤੇ ਮਿਹਨਤ ਸਦਕਾ ਪਟਿਆਲਾ ਜ਼ੋਨ ਵਿਚੋਂ ਕਾਲਜ ਸਾਮੁੱਚੇ ਤੌਰ ਤੇ ਦੂਜੇ ਨੰਬਰ ਤੇ ਰਿਹਾ। ਸ਼ਬਦ ਗਾਇਨ, ਵਾਰ ਵਾਇਨ ਤੇ ਕੋਲਾਜ ਵਿੱਚ ਪਹਿਲਾ ਸਥਾਨ ਹਾਸਲ ਕੀਤਾ ਤੇ ਭੰਗੜਾ, ਗਿੱਧਾ, ਕਲਾਸੀਕਲ ਵੇਕਲ, ਤਬਲਾ, ਸਿਤਾਰ ਵਾਦਨ, ਆਰਕੈਸਟਰਾ, ਗੀਤ-ਗਜ਼ਲ, ਲੋਕ ਗੀਤ, ਲੋਕ ਪਹਿਰਾਵਾ, ਰੰਗੋਲੀ ਤੇ ਮੋਕੇ ਤੇ ਚਿੱਤਰਕਾਰੀ ਵਿੱਚ ਦੂਜਾ ਸਥਾਨ ਹਾਸਲ ਕੀਤਾ। ਡਰਾਮਾ, ਕਲੇਅ ਮਾਡਲਿੰਗ, ਕਾਰਟੂਨਿੰਗ, ਹਿਸਟਰਾਨਿਕਸ, ਕਵਿਤਾ ਉਚਾਰਣ

ਤੇ ਵਾਦ-ਵਿਵਾਦ ਵਿੱਚ ਕਾਲਜ ਦੇ ਵਿਦਿਆਰਥੀ ਭਾਰੀਦਾਰ ਬਣੇ। ਮਿਤੀ 04.03.1997 ਨੂੰ ਪੰਜਾਬੀ ਯੂਨੀਵਰਸਿਟੀ ਦਾ ਅੰਤਰ ਜੋਨਲ ਯੂਬ ਫੈਸਟੀਵਲ ਹੋਇਆ ਜਿਸ ਵਿੱਚ ਕਾਲਜ ਦੀ ਸ਼ਬਦ ਗਾਇਣ ਟੀਮ ਪਹਿਲੇ ਨੰਬਰ ਤੇ ਅਤੇ ਗੁਰਦੀਪ ਸਿੰਘ ਕੋਲਾਜ ਵਿੱਚੋਂ ਪਹਿਲੇ ਨੰਬਰ ਤੇ ਅਤੇ ਕਾਲਜ ਦੀ ਵਾਰ ਗਾਇਣ ਟੀਮ ਦੂਜੇ ਨੰਬਰ ਤੇ ਰਹੀ।

ਮਿਤੀ 14.03.1997 ਨੂੰ ਅੰਤਰ ਯੂਨੀਵਰਸਿਟੀ ਮੁਕਾਬਲੇ ਹੋਏ ਜਿਸ ਵਿੱਚੋਂ ਕਾਲਜ ਦੇ ਵਿਦਿਆਰਥੀ ਗੁਰਦੀਪ ਸਿੰਘ ਨੇ ਕੋਲਾਜ ਵਿੱਚੋਂ ਸੋਨੇ ਦਾ ਤਗਮਾ ਜਿੱਤਿਆ ਤੇ ਕਾਲਜ ਦਾ ਨਾਮ ਰੋਸ਼ਨ ਕੀਤਾ। ਇਸੇ ਤਰ੍ਹਾਂ ਹੀ ਵਿਦਿਆਰਥੀ ਹਿਤਰਾਜ ਸਿੰਘ ਨੇ 52 ਯੂਨੀਵਰਸਿਟੀਆਂ ਵਿਚਕਾਰ ਹੋਏ ਨਾਰਥ ਜੋਨ ਅੰਤਰ-ਯੂਨੀਵਰਸਿਟੀ ਮੌਕੇ ਤੇ ਚਿੱਤਰਕਾਰੀ ਮੁਕਾਬਲੇ ਵਿੱਚ ਪਹਿਲਾ ਸਥਾਨ ਪ੍ਰਾਪਤ ਕਰਕੇ ਕਾਲਜ ਅਤੇ ਆਪਣਾ ਨਾਂ ਉੱਚਾ ਕੀਤਾ।

ਭੰਗੜਾ

ਕਾਲਜ ਦੀ ਭੰਗੜਾ ਟੀਮ ਨੇ ਪ੍ਰੋ. ਸਾਂਤਿੰਦਰ ਸਿੰਘ ਕਾਹਲੇਂ ਦੀ ਅਗਵਾਈ ਹੇਠ ਮਿਤੀ 01.09.1996 ਤੋਂ 10.09.1996 ਤੱਕ “ਪੁਰੀ ਬੀਰ ਫੈਸਟੀਵਲ” ਉੱਜੀਸਾ ਵਿੱਚ ਪੰਜਾਬ ਰਾਜ ਦੀ ਪ੍ਰਤੀਨਿਧਤਾ ਕੀਤੀ। ਮਿਤੀ 20 ਅਕਤੂਬਰ ਤੋਂ 7 ਨਵੰਬਰ 96 ਤੱਕ ਕਾਲਜ ਦੀ ਟੀਮ ਨੇ “ਬੰਗਲੇਰ ਕਰਾਫਟ ਫੇਅਰ” ਵਿੱਚ ਪੰਜਾਬ ਰਾਜ ਦੀ ਪ੍ਰਤੀਨਿਧਤਾ ਕੀਤੀ। ਭੰਗੜੇ ਵਿੱਚ ਟੀਮ ਦੀਆਂ ਵਿਅਕਤੀਗਤ ਪ੍ਰਾਪਤੀਆਂ ਵਿੱਚ ਵਿਦਿਆਰਥੀ ਜਸ਼ਨਜੀਤ ਸਿੰਘ, ਬੀ.ਏ.1 ਨੇ ਪੰਜਾਬੀ ਯੂਨੀਵਰਸਿਟੀ ਵਿਖੇ ਹੋਏ ਨੇਰਥ ਜੋਨ ਇੰਟਰ-ਵਰਸਿਟੀ ਯੁਵਕ ਮੇਲੇ ਵਿੱਚ ਭਾਗ ਲਿਆ ਤੇ ਗੋਲਡ ਮੈਡਲ ਪ੍ਰਾਪਤ ਕੀਤਾ। ਬੰਬਈ ਵਿਖੇ ਹੋਏ ਆਲ ਇੰਡੀਆ ਇੰਟਰ-ਵਰਸਿਟੀ ਯੁਵਕ ਮੇਲੇ ਵਿੱਚ ਯੂਨੀਵਰਸਿਟੀ ਟੀਮ ਵਲੋਂ ਭਾਗ ਲਿਆ ਤੇ ਗੋਲਡ ਮੈਡਲ ਪ੍ਰਾਪਤ ਕੀਤਾ।

ਐਨ.ਸੀ.ਸੀ. (ਆਰਮੀ ਵਿੰਗ)

ਇਸ ਸਾਲ ਐਨ.ਸੀ.ਸੀ. (ਆਰਮੀ ਵਿੰਗ) ਵਿੱਚ 40 ਨਵੇਂ ਅਤੇ 15 ਪੁਰਾਣੇ ਕੈਡਿਟਸ ਭਰਤੀ ਕੀਤੇ ਗਏ। 31 ਅਕਤੂਬਰ ਤੋਂ 11 ਦਸੰਬਰ 1996 ਤੱਕ 5 ਐਨ.ਸੀ.ਸੀ. ਬਟਾਲੀਅਨ ਵਲੋਂ ਕਾਲਜ ਵਿਖੇ ਲਗਾਏ Combined Annual Training Camp ਵਿੱਚ ਕਾਲਜ ਦੇ 15 ਕੈਡਿਟਸ ਨੇ ਭਾਗ ਲਿਆ। 8 ਕੈਡਿਟਸ ਨੇ ਪੀ.ਬੀ.ਐਲ.ਸੀ. (Pre-Basic Leadership Camp) ਕੈਪ ਨਾਭਾ ਵਿਖੇ ਲਾਇਆ ਜਿਸ ਵਿੱਚ ਕਾਲਜ ਦੇ 3 ਕੈਡਿਟਸ (Basic Leadership Camp) ਲਈ ਚੁਣੇ ਗਏ ਅਤੇ ਉਹ ਹਿਸਾਰ ਵਿਖੇ ਲੱਗੇ ਕੈਪ ਵਿੱਚ ਸ਼ਾਮਲ ਹੋਏ। ਕਾਲਜ ਦੇ ਦੋ ਕੈਡਿਟਸ ਨੇ ਆਲ-ਇੰਡੀਆ ਟ੍ਰੈਨਿੰਗ ਕੈਪ ਗੋਆ ਵਿਖੇ ਲਾਇਆ। ਅੰਡਰ ਅਫੀਸਰ ਸੰਜੀਵ ਕੁਮਾਰ, ਬੀ.ਏ. ਭਾਗ ਦੂਜਾ ਇਸ ਸਾਲ ਰੀਪਬਲਿਕ-ਡੇ ਪਰੇਡ ਲਈ ਚੁਣਿਆ ਗਿਆ। ਇਥੇ ਇਹ ਵਰਨਣ ਯੋਗ ਹੈ ਕਿ 5ਵੀਂ ਪੰਜਾਬ ਬਟਾਲੀਅਨ ਵਿੱਚੋਂ ਸਿਰਫ਼ ਦੋ ਕੈਡਿਟਸ ਨੂੰ ਹੀ ਇਸ ਪਰੇਡ ਵਿੱਚ ਭਾਗ ਲੈਣ ਦਾ ਮਾਣ ਪ੍ਰਾਪਤ ਹੋਇਆ। ਸੰਜੀਵ ਕੁਮਾਰ ਦੀਆਂ ਪ੍ਰਾਪਤੀਆਂ ਨੂੰ ਦੇਖਦੇ ਹੋਏ ਇਸ ਨੂੰ 5ਵੀਂ ਬਟਾਲੀਅਨ ਦਾ ਸੀਨੀਅਰ ਅੰਡਰ ਆਫੀਸਰ ਨਿਯੁਕਤੀ ਕੀਤਾ ਗਿਆ ਜੋ ਕਿ ਬਟਾਲੀਅਨ ਵਿੱਚੋਂ ਸਿਰਫ਼ ਇੱਕੋ ਇਕ ਹੀ ਹੁੰਦਾ ਹੈ।

ਐਨ.ਸੀ.ਸੀ. (ਏਅਰ ਵਿੰਗ)

ਸਾਲ 1996-97 ਦੌਰਾਨ ਏਅਰ ਵਿੰਗ ਵਿੱਚ 18 ਕੈਡਿਟਸ ਭਰਤੀ ਕੀਤੇ ਗਏ ਜਿਸ ਵਿੱਚੋਂ ‘ਏ’ ਸਰਟੀਫਿਕੇਟ ਲਈ 15, ‘ਬੀ’ ਸਰਟੀਫਿਕੇਟ ਲਈ 2 ਅਤੇ ‘ਸੀ’ ਸਰਟੀਫਿਕੇਟ ਲਈ 1 ਕੈਡਿਟ ਹੈ।

ਡਾਇਰੈਕਟੋਰੇਟ ਐਨੂਅਲ ਟ੍ਰੈਨਿੰਗ ਕੈਪ ਵਿੱਚ ਪਟਿਆਲਾ ਵਿਖੇ ਕਾਲਜ ਦੇ ਦੋ ਵਿਦਿਆਰਥੀਆਂ

ਨੇ ਭਾਗ ਲਿਆ। ਇਸੇ ਦੋਰਾਨ ਹਰੀ ਰਾਮ ਬੀ.ਏ.-ਭਾਗ ਦੂਜਾ ਨੇ ਗਲਾਈਡਿੰਗ ਟ੍ਰੈਨਿੰਗ ਵੀ ਕੀਤੀ ਅਤੇ ਰਵਿੰਦਰ ਸਿੰਘ ਨੇ ਲੁਧਿਆਣਾ ਵਿਖੇ ਸੀ.ਏ.ਟੀ.ਸੀ ਕੈਂਪ (Combined Annual Training Camp) ਵਿੱਚ ਵੀ ਭਾਗ ਲਿਆ।

ਐਨ.ਐਸ.ਐਸ.

ਐਨ.ਐਸ.ਐਸ. ਦੇ ਤਿੰਨਾਂ ਯੁਨਿਟਾਂ ਵਿੱਚ ਪ੍ਰੇ. ਬਲਬੀਰ ਸਿੰਘ, ਪ੍ਰੇ. ਰਣਪੀਰ ਕੌਰ ਤੇ ਪ੍ਰੇ. ਸਤਿੰਦਰ ਸਿੰਘ ਕਾਹਲੋਂ ਦੀ ਅਗਵਾਈ ਹੇਠ 303 ਵਿਦਿਆਰਥੀਆਂ ਦੀ ਭਰਤੀ ਕੀਤੀ ਗਈ ਜਿਨ੍ਹਾਂ ਵਿੱਚੋਂ 191 ਲੜਕੇ ਅਤੇ 112 ਲੜਕੀਆਂ ਸਨ।

ਕਾਲਜ ਵਿੱਚ 6 ਇਕ ਰੋਜ਼ਾ ਅਤੇ ਦੋ ਅੱਧੋ-ਅੱਧੋ ਦਿਨ ਦੇ ਕੈਪ ਲਾਏ ਗਏ ਅਤੇ ਦੋ ਵਲੰਟੀਅਰਜ਼ ਦੀ ਮੀਟਿੰਗਾਂ ਕੀਤੀਆਂ ਗਈਆਂ ਜਿਨ੍ਹਾਂ ਦੋਰਾਨ ਕੈਪਸ ਦੀ ਸਫ਼ਾਈ ਕਰਵਾਈ ਗਈ ਅਤੇ ਐਨ.ਐਸ.ਐਸ. ਵਲੰਟੀਅਰਜ਼ ਨੂੰ ਏਡਜ਼ ਦੀ ਨਾਮੁਗਾਦ ਬੀਮਾਰੀ ਬਾਰੇ ਲੈਕਚਰਾਂ ਅਤੇ ਵਾਦ-ਵਿਵਾਦ ਗਹੀ ਜਾਣੂ ਕਰਵਾਇਆ ਗਿਆ। ਇਸ ਦੋਰਾਨ 26.02.1997 ਨੂੰ ਕਾਲਜ ਵਿਖੇ ਖੁਨ ਦਾਨ ਦਾ ਕੈਪ ਆਯੋਜਿਤ ਕੀਤਾ ਗਿਆ ਜਿਸ ਵਿੱਚ ਕਾਲਜ ਦੇ ਐਨ.ਐਸ.ਐਸ. ਦੇ 52 ਵਲੰਟੀਅਰਜ਼ ਵਲੋਂ ਖੁਨਦਾਨ ਕੀਤਾ ਗਿਆ।

ਮਿਤੀ 07.03.1997 ਨੂੰ ਐਨ.ਐਸ.ਐਸ. ਵਿਭਾਗ ਵਲੋਂ ਕਸੋਲੀ ਤੱਕ ਦਾ ਇਕ ਰੋਜ਼ਾ ਟੂਰ ਦਾ ਪ੍ਰਬੰਧ ਕੀਤਾ ਗਿਆ ਜਿਸ ਵਿੱਚ ਕਾਲਜ ਦੇ ਐਨ.ਐਸ.ਐਸ. ਦੇ 70 ਵਲੰਟੀਅਰਜ਼ ਨੇ ਹਿੱਸਾ ਲਿਆ।

ਮਿਤੀ 08.03.1997 ਨੂੰ ਕਾਲਜ ਵਿਖੇ ਐਨ.ਐਸ.ਐਸ. ਵਲੰਟੀਅਰਜ਼ ਨੇ ਅੰਤਰ ਰਾਸ਼ਟਰੀ ਮਹਿਲਾ ਦਿਵਸ ਮਨਾਇਆ। ਇਸ ਵਿੱਚ ਪ੍ਰੇ. ਰਣਪੀਰ ਕੌਰ, ਪ੍ਰੇ. ਬਲਬੀਰ ਸਿੰਘ ਅਤੇ ਪ੍ਰੇ. ਸਤਿੰਦਰ ਸਿੰਘ ਕਾਹਲੋਂ ਨੇ ਵਲੰਟੀਅਰਜ਼ ਨੂੰ ਆਪਣੇ ਵਿਚਾਰਾਂ ਰਾਹੀਂ ਜਾਣੂ ਕਰਵਾਇਆ ਕਿ ਮਹਿਲਾਵਾਂ ਨੂੰ ਪੁਰਸ਼ਾਂ ਦੇ ਬਰਾਬਰ ਦਾ ਦਰਜਾ ਦੇਣਾ ਕਿਉਂ ਜ਼ਰੂਰੀ ਹੈ।

22 ਦਸੰਬਰ ਤੋਂ 31 ਦਸੰਬਰ, 1996 ਤੱਕ ਕਾਲਜ ਕੈਪਸ ਵਿਖੇ 110 ਵਲੰਟੀਅਰਜ਼ ਦਾ 10 ਰੋਜ਼ਾ ਕੈਪ ਲਾਇਆ ਗਿਆ ਜਿਸ ਵਿੱਚ ਵਲੰਟੀਅਰਜ਼ ਨੇ ਕੈਪਸ ਵਿਖੇ ਪੌਂਦੇ ਲਾਉਣ ਲਈ ਜਮੀਨ ਪੱਧਰੀ ਕੀਤੀ, ਉਸ ਵਿੱਚ ਟੋਏ ਪੁੱਟੇ ਅਤੇ ਕਾਲਜ ਖੇਡ-ਮੈਦਾਨ ਵੀ ਪੱਧਰੇ ਕੀਤੇ। ਕੈਪ ਦੋਰਾਨ ਵਿਦਿਆਰਥੀਆਂ ਤੋਂ ਗਰੁੱਪ ਡਿਸਕਸ਼ਨ ਕਰਵਾਈ ਜਾਂਦੀ ਰਹੀ ਜਿਸ ਵਿੱਚ ਰੋਜ਼ਾਨਾ ਇੱਕ ਵਿਦਿਆਰਥੀ ਸਮਾਜ ਸੁਧਾਰ, ਉੱਚਾ ਆਚਰਣ, ਨੈਤਿਕ ਕਦਰਾਂ-ਕੀਮਤਾਂ ਤੇ ਨਸ਼ਿਆਂ ਤੋਂ ਪ੍ਰਹੇਜ਼ ਆਇਦ ਵਿਸ਼ਿਆਂ ਤੇ ਭਾਸ਼ਣ ਦਿੰਦੇ ਰਹੇ ਅਤੇ ਬਾਕੀ ਦੇ ਬਹਿਸ ਵਿੱਚ ਹਿੱਸਾ ਲੈਂਦੇ ਰਹੇ। ਇਸੇ ਦੋਰਾਨ ਸਭਿਆਚਾਰਕ ਤੇ ਭਾਸ਼ਣ ਦਿੰਦੇ ਰਹੇ ਅਤੇ ਬਾਕੀ ਦੇ ਬਹਿਸ ਵਿੱਚ ਹਿੱਸਾ ਲੈਂਦੇ ਰਹੇ। ਇਸੇ ਦੋਰਾਨ ਵਿਦਿਆਰਥੀ ਅਮਨਦੀਪ ਪ੍ਰੋਗਰਾਮ ਵੀ ਹੁੰਦਾ ਰਿਹਾ। ਇਸ ਕੈਪ ਦੋਰਾਨ ਡਾਕਟਰ ਰਜਿੰਦਰ ਸਿੰਘ ਅਟਵਾਲ ਨੇ ਵਲੰਟੀਅਰਜ਼ ਨੂੰ ਸਿਹਤ ਸੰਭਾਲ ਬਾਰੇ ਲੈਕਚਰ ਦਿੱਤਾ ਅਤੇ ਇਸ ਦੇ ਨਾਲ ਹੀ ਡਾਕਟਰ ਸੀਮਾ ਨੇ ਕੈਪ ਵਿੱਚ ਆ ਕੇ ਵਲੰਟੀਅਰਜ਼ ਨੂੰ ਦੰਦਾਂ ਦੀ ਸੰਭਾਲ ਅਤੇ ਸਫ਼ਾਈ ਬਾਰੇ ਦੱਸਿਆ।

ਯੂਥ ਕਲੱਬ

ਇਸ ਸਾਲ ਯੂਥ ਕਲੱਬ ਵਿੱਚ 127 ਵਿਦਿਆਰਥੀ ਅਤੇ ਵਿਦਿਆਰਥਣਾਂ ਸ਼ਾਮਲ ਹੋਏ। ਕਾਲਜ ਦੇ 6 ਵਿਦਿਆਰਥੀਆਂ ਨੇ ਦਸ ਰੋਜ਼ਾ ਮਿਤੀ 10.10.1996 ਤੋਂ 19.10.1996 ਤੱਕ ਮਨਾਈ ਵਿਖੇ ਲੱਗੇ ਯੂਥ ਲੀਡਰਸ਼ਿਪ ਕੈਪ ਵਿਚ ਭਾਗ ਲਿਆ। ਇਸ ਕੈਪ ਦੋਰਾਨ ਵਿਦਿਆਰਥੀ ਅਮਨਦੀਪ ਸਿੰਘ ਅਤੇ ਰਜਨੀਸ਼ ਬੁਮਾਰ ਕ੍ਰਮਵਾਰ ਟਰੈਕਿੰਗ ਅਤੇ ਡੀਬੋਟ ਵਿਚੋਂ ਪਹਿਲੇ ਨੰਬਰ ਤੇ ਰਹੇ।

ਮਿਤੀ 18.10.1996 ਨੂੰ ਕਾਲਜ ਵਿੱਚ ਯੋਗਾ ਲੈਕਚਰ ਅਤੇ ਪ੍ਰਦਰਸ਼ਨੀ ਕਰਵਾਈ ਗਈ। ਸ੍ਰੀ ਆਰ.ਕੇ. ਖੁਲਰ (ਯੋਗਾ ਅਚਾਰੀਆ) ਅਤੇ ਸ੍ਰੀ ਮਹਾਜਨ ਨੇ ਵਿਸ਼ੇਸ਼ ਤੌਰ ਤੇ ਯੋਗ ਆਸਨਾਂ ਦੀ ਪ੍ਰਦਰਸ਼ਨੀ ਕਰਕੇ ਇਸ ਸਮਾਗਮ ਨੂੰ ਦਿਲ ਚਿੱਚਵਾਂ ਬਣਾਇਆ। ਕਾਲਜ ਦੀ ਯੋਗਾ ਟੀਮ ਨੇ ਪੰਜਾਬੀ ਯੂਨੀਵਰਸਿਟੀ ਅੰਤਰ-ਕਾਲਜ ਯੋਗਾ ਮੁਕਾਬਲੇ ਵਿੱਚ ਚੱਚਾ ਸਥਾਨ ਪ੍ਰਾਪਤ ਕੀਤਾ।

ਕਾਲਜ ਦੇ 60 ਵਿਦਿਆਰਥੀ ਅਤੇ ਵਿਦਿਆਰਥਣਾਂ ਦਾ ਤਿੰਨ ਰੋਜ਼ਾ ਟੂਅਰ 24 ਅਕਤੂਬਰ ਤੋਂ 26 ਅਕਤੂਬਰ ਤੱਕ ਪ੍ਰ. ਜਸਵੰਤ ਸਿੰਘ ਦੀ ਅਗਵਾਈ ਅਧੀਨ ਡਲਹੋਜੀ (ਹਿਮਾਚਲ ਪ੍ਰਦੇਸ਼) ਗਿਆ।

ਖੇਡਾਂ

ਸੈਸ਼ਨ 1996-97 ਦੌਰਾਨ ਕਾਲਜ ਦੀਆਂ ਵੱਖ-ਵੱਖ ਟੀਮਾਂ ਵਾਲੀਵਾਲ, ਕਬੱਡੀ, (ਨੈਸ਼ਨਲ ਸਟਾਈਲ), ਵੇਟ-ਲਿਫਟਿੰਗ (ਲੜਕੇ ਅਤੇ ਲੜਕੀਆਂ), ਪਾਵਰ-ਲਿਫਟਿੰਗ, ਕ੍ਰਿਕੇਟ, ਚੈਸ, ਜੂਡੇ, ਫੁਟਬਾਲ ਅਤੇ ਬਾਕੀਸਿਗ ਨੇ ਪੰਜਾਬੀ ਯੂਨੀਵਰਸਿਟੀ ਪਟਿਆਲਾ, ਪੰਜਾਬ ਰਾਜ, ਅੰਤਰ ਯੂਨੀਵਰਸਿਟੀ ਅਤੇ ਕੌਮੀ ਪੱਧਰ ਦੇ ਮੁਕਾਬਲਿਆਂ ਵਿੱਚ ਭਾਗ ਲਿਆ।

ਕਾਲਜ ਦੀ ਵਾਲੀਵਾਲ ਟੀਮ ਪੰਜਾਬੀ ਯੂਨੀਵਰਸਿਟੀ ਦੇ ਅੰਤਰ ਕਾਲਜ ਮੁਕਾਬਲਿਆਂ ਵਿੱਚ ਚੈਪੀਅਨ ਰਹੀ ਅਤੇ ਇਸ ਟੀਮ ਦੇ ਚਾਰ ਖਿਡਾਰੀ ਯਾਦਵਿੰਦਰ ਸਿੰਘ ਬੀ.ਏ. ਭਾਗ ਪਹਿਲਾ, ਸੁਖਦੇਵ ਸਿੰਘ ਬੀ.ਏ. ਭਾਗ ਤੀਜਾ, ਸੁਖਵਿੰਦਰ ਸਿੰਘ, ਬੀ.ਏ. ਭਾਗ ਦੂਜਾ ਅਤੇ ਸੁਰਿੰਦਰ ਸਿੰਘ, ਬੀ.ਏ. ਭਾਗ ਪਹਿਲਾ, ਪੰਜਾਬੀ ਯੂਨੀਵਰਸਿਟੀ ਟੀਮ ਦੇ ਮੈਂਬਰ ਚੁਣੇ ਗਏ ਜਿਸ ਨੇ ਅੰਤਰ ਯੂਨੀਵਰਸਿਟੀ ਮੁਕਾਬਲਿਆਂ ਵਿੱਚ ਪੰਜਾਬੀ ਯੂਨੀਵਰਸਿਟੀ ਦੀ ਪ੍ਰਤੀਨਿਧਤਾ ਕੀਤੀ।

ਕਾਲਜ ਦੀ ਵਾਲੀਵਾਲ ਟੀਮ ਦੀ ਤਰ੍ਹਾਂ ਹੀ ਕਾਲਜ ਦੀ ਲੜਕਿਆਂ ਦੀ ਭਾਰ ਚੁੱਕਣ ਦੀ ਟੀਮ ਪੰਜਾਬ ਯੂਨੀਵਰਸਿਟੀ ਦੇ ਅੰਤਰ ਕਾਲਜ ਮੁਕਾਬਲਿਆਂ ਵਿੱਚ ਪਹਿਲੇ ਨੰਬਰ ਤੇ ਰਹੀ। ਵਿਦਿਆਰਥੀ ਧਰਮਿੰਦਰ ਕੁਮਾਰ ਬੀ.ਏ. ਭਾਗ ਪਹਿਲਾ, 70 ਕਿਲੋਗ੍ਰਾਮ, ਅਮਰੀਕ ਸਿੰਘ ਬੀ.ਏ. ਭਾਗ ਦੂਜਾ, 108 ਕਿਲੋਗ੍ਰਾਮ ਅਤੇ ਰਾਕੇਸ਼ ਕੁਮਾਰ ਬੀ.ਏ. ਭਾਗ ਪਹਿਲਾ, 64 ਕਿਲੋਗ੍ਰਾਮ ਨੇ ਭਾਰ ਚੁੱਕਣ ਮੁਕਾਬਲਿਆਂ ਵਿੱਚ ਪੰਜਾਬੀ ਯੂਨੀਵਰਸਿਟੀ ਵਿੱਚੋਂ ਗੋਲਡ ਮੈਡਲ ਪ੍ਰਾਪਤ ਕੀਤੇ ਅਤੇ ਪੰਜਾਬੀ ਯੂਨੀਵਰਸਿਟੀ ਟੀਮ ਦੇ ਮੈਂਬਰ ਚੁਣੇ ਗਏ। ਵਿਦਿਆਰਥੀ ਰਣਜੀਤ ਸਿੰਘ ਬੀ.ਏ. ਭਾਗ ਪਹਿਲਾ, 108 ਕਿਲੋਗ੍ਰਾਮ ਅਤੇ ਰਜਿੰਦਰ ਕੁਮਾਰ ਬੀ.ਏ. ਭਾਗ ਪਹਿਲਾ 71 ਕਿਲੋਗ੍ਰਾਮ ਨੇ ਪੰਜਾਬੀ ਯੂਨੀਵਰਸਿਟੀ ਵਿੱਚੋਂ ਦੂਜੇ ਸਥਾਨ ਪ੍ਰਾਪਤ ਕੀਤੇ ਵਿਦਿਆਰਥੀ ਕੁਲਵਿੰਦਰ ਸਿੰਘ ਬੀ.ਏ. ਭਾਗ ਪਹਿਲਾ ਪੰਜਾਬੀ ਯੂਨੀਵਰਸਿਟੀ ਦੀ ਪਾਵਰ ਲਿਫਟਿੰਗ ਟੀਮ ਦੇ ਮੈਂਬਰ ਚੁਣੇ ਗਏ।

ਕਾਲਜ ਦੀਆਂ ਵਿਦਿਆਰਥਣਾਂ ਇੰਦਰਜੀਤ ਕੌਰ ਅਤੇ ਸੁਖਵਿੰਦਰ ਕੌਰ ਨੇ ਪੰਜਾਬ ਰਾਜ ਭਾਰ ਚੁੱਕਣ ਮੁਕਾਬਲਿਆਂ ਵਿੱਚ ਪਹਿਲਾ ਸਥਾਨ ਹਾਸਿਲ ਕਰਕੇ ਸੋਨੇ ਦੇ ਤਗਮੇ ਜਿੱਤੇ ਅਤੇ ਪੰਜਾਬ ਰਾਜ ਦੀ ਆਲ-ਇੰਡੀਆ ਮੁਕਾਬਲਿਆਂ ਵਿੱਚ ਪ੍ਰਤੀਨਿਧਤਾ ਕੀਤੀ। ਇਨ੍ਹਾਂ ਵਿਦਿਆਰਥਣਾਂ ਨੇ ਪੰਜਾਬ ਰਾਜ ਵੱਲੋਂ ਆਲ-ਇੰਡੀਆ ਪਾਵਰ ਲਿਫਟਿੰਗ ਮੁਕਾਬਲਿਆਂ ਵਿੱਚ ਭਾਗ ਲਿਆ। ਇਨ੍ਹਾਂ ਹੀ ਵਿਦਿਆਰਥਣਾਂ ਨੇ ਅੰਮ੍ਰਿਤਸਰ ਵਿਖੇ ਹੋਏ ਅੰਤਰ-ਯੂਨੀਵਰਸਿਟੀ ਮੁਕਾਬਲਿਆਂ ਵਿੱਚ ਭਾਗ ਲਿਆ। ਪੰਜਾਬੀ ਯੂਨੀਵਰਸਿਟੀ ਨੇ ਅੰਮ੍ਰਿਤਸਰ ਵਿਖੇ ਹੋਏ ਅੰਤਰ-ਯੂਨੀਵਰਸਿਟੀ ਮੁਕਾਬਲਿਆਂ ਵਿੱਚ ਭਾਗ ਲਿਆ। ਪੰਜਾਬੀ ਯੂਨੀਵਰਸਿਟੀ ਟੀਮ ਦੇ ਮੈਂਬਰ ਵਜੋਂ ਵਿਦਿਆਰਥਣ ਇੰਦਰਜੀਤ ਕੌਰ ਨੇ 50 ਕਿਲੋਗ੍ਰਾਮ ਕੈਟਾਗਰੀ ਵਿੱਚ ਸੋਨੇ ਦਾ ਤਗਮਾ ਜਿੱਤਾ ਅਤੇ ਸੁਖਵਿੰਦਰ ਕੌਰ, ਬੀ.ਏ. ਭਾਗ ਪਹਿਲਾ, ਨੇ 60 ਕਿਲੋ ਵਿੱਚੋਂ ਪਹਿਲੀ ਪੋਜ਼ੀਸ਼ਨ ਹਾਸਲ ਕੀਤੀ।

ਕਾਲਜ ਦੀ ਚੈਸ ਟੀਮ ਪੰਜਾਬੀ ਯੂਨੀਵਰਸਿਟੀ ਅੰਤਰ ਕਾਲਜ ਮੁਕਾਬਲਿਆਂ ਵਿੱਚ ਚੌਥੇ ਨੰਬਰ ਤੇ ਰਹੀ ਅਤੇ ਵਿਦਿਆਰਥੀ ਅਰੁਨ ਕੁਮਾਰ ਮੁਕੇਜਾ ਬੀ.ਐਸ.ਸੀ. ਭਾਗ ਪਹਿਲਾ ਪੰਜਾਬੀ ਯੂਨੀਵਰਸਿਟੀ ਚੈਸ ਟੀਮ ਦਾ ਮੈਂਬਰ ਚੁਣਿਆ ਗਿਆ, ਜਿਸ ਨੇ ਆਂਧਰਾ ਪ੍ਰਦੇਸ਼ ਵਿਖੇ ਹੋਏ ਅੰਤਰ ਯੂਨੀਵਰਸਿਟੀ ਚੈਸ ਟੀਮ ਦਾ ਮੈਂਬਰ ਚੁਣਿਆ ਗਿਆ, ਜਿਸ ਨੇ ਆਂਧਰਾ ਪ੍ਰਦੇਸ਼ ਵਿਖੇ ਹੋਏ ਅੰਤਰ ਯੂਨੀਵਰਸਿਟੀ ਚੈਸ ਟੀਮ ਦਾ ਮੈਂਬਰ ਚੁਣਿਆ ਗਿਆ। ਇਹੀ ਵਿਦਿਆਰਥੀ ਪੰਜਾਬ ਰਾਜ ਦੀ ਟੀਮ ਲਈ ਚੁਣਿਆ ਗਿਆ ਮੁਕਾਬਲਿਆਂ ਵਿੱਚ ਭਾਗ ਲਿਆ। ਇਹੀ ਵਿਦਿਆਰਥੀ ਪੰਜਾਬ ਰਾਜ ਦੀ ਟੀਮ ਲਈ ਚੁਣਿਆ ਗਿਆ ਅਤੇ ਇਸ ਨੇ ਕੇਰਲਾ ਵਿਖੇ ਹੋਏ ਨੈਸ਼ਨਲ ਪੱਧਰ ਦੇ ਮੁਕਾਬਲਿਆਂ ਵਿੱਚ ਹਿੱਸਾ ਲਿਆ। ਵਿਦਿਆਰਥੀ ਅਤੇ ਇਸ ਨੇ ਕੇਰਲਾ ਵਿਖੇ ਹੋਏ ਨੈਸ਼ਨਲ ਪੱਧਰ ਦੇ ਮੁਕਾਬਲਿਆਂ ਵਿੱਚ ਹਿੱਸਾ ਲਿਆ। ਮਨੁੰ ਚੋਪੜਾ ਨੇ ਪੰਜਾਬ ਰਾਜ ਚੈਸ ਟੂਰਨਾਮੈਂਟ ਵਿੱਚ ਪਹਿਲਾ ਸਥਾਨ ਪ੍ਰਾਪਤ ਕੀਤਾ।

ਕਾਲਜ ਦੀ ਕ੍ਰਿਕੇਟ ਟੀਮ ਅੰਤਰ ਕਾਲਜ ਪਟਿਆਲਾ ਜੋਨ ਵਿੱਚ ਵਾਈਨਲ ਵਿੱਚ ਪਹੁੰਚੀ ਅਤੇ

ਵਿਦਿਆਰਥੀ ਗੁਰਪ੍ਰੀਤ ਸਿੰਘ, ਬੀ.ਐਸ.ਸੀ. ਭਾਗ ਪਹਿਲਾ, ਦੀਪਕ ਸਿੰਗਲਾ, ਬੀ.ਏ. ਭਾਗ ਪਹਿਲਾ ਅਤੇ ਵਿਦਿਆਰਥੀ ਹਰਦੀਪ ਸਿੰਘ, ਬੀ.ਏ. ਭਾਗ ਪਹਿਲਾ ਯੂਨੀਵਰਸਿਟੀ ਟੀਮ ਲਈ ਚੁਣੇ ਗਏ।

ਵਿਦਿਆਰਥੀ ਅਮਿਤ ਕੁਮਾਰ ਪੰਜਾਬੀ ਯੂਨੀਵਰਸਿਟੀ ਦੀ ਫੁਟਬਾਲ ਟੀਮ ਲਈ ਚੁਣਿਆ ਗਿਆ।

ਵਿਦਿਆਰਥੀ ਮਹੇਸੂਸ ਸ਼ਰਮਾ ਨੇ ਨੈਸ਼ਨਲ ਕਗਾਟੇ ਮੁਕਾਬਲਿਆਂ ਵਿਚ ਪਹਿਲਾ ਸਥਾਨ ਪ੍ਰਾਪਤ ਕੀਤਾ ਅਤੇ ਰਾਜੇਸ਼ ਕੁਮਾਰ ਨੇ ਇਸੇ ਮੁਕਾਬਲੇ ਵਿੱਚ ਦੂਜਾ ਸਥਾਨ ਹਾਸਿਲ ਕੀਤਾ।

ਵਿਦਿਆਰਥੀ ਧਰਮਪਾਲ, ਬੀ.ਏ. ਭਾਗ ਪਹਿਲਾ, ਨੇ ਪੰਜਾਬੀ ਯੂਨੀਵਰਸਿਟੀ ਬਾਡੀ ਬਿਲਡਿੰਗ ਮੁਕਾਬਲੇ ਵਿੱਚ ਹਿੱਸਾ ਲਿਆ ਅਤੇ ਦੂਜੇ ਨੰਬਰ ਤੇ ਮਿਸਟਰ ਪੰਜਾਬੀ ਯੂਨੀਵਰਸਿਟੀ ਐਸਿਤ ਕੀਤਾ ਗਿਆ।

ਟੀਕਵੋਡੇ ਵਿੱਚ ਵਿਦਿਆਰਥੀ ਮਹੇਸੂਸ ਕੁਮਾਰ ਸ਼ਰਮਾਂ ਪੰਜਾਬ ਦੀ ਟੀਮ ਦਾ ਮੈਂਬਰ ਬਣਿਆ ਅਤੇ ਪ੍ਰਕਾਸ਼ ਸ਼ਰਮਾ ਨੇ ਨੋਰਬ ਇੰਡੀਆ ਵਿੱਚੋਂ ਪਹਿਲੀ ਪੁਜੀਸ਼ਨ ਹਾਸਲ ਕਰਕੇ ਕਾਲਜ ਅਤੇ ਆਪਣਾ ਨਾਂ ਰੋਸ਼ਨ ਕੀਤਾ ਤੇ ਵਿਦਿਆਰਥੀ ਅਸ਼ੋਕ ਜੋਸ਼ੀ ਨੇ ਨੋਰਬ ਇੰਡੀਆ ਵਿੱਚੋਂ ਦੂਜੀ ਪੇਜੀਸ਼ਨ ਹਾਸਲ ਕੀਤੀ। ਹਿਤਰਾਜ ਸਿੰਘ ਨੇ 4000 ਮੀਟਰ ਟੀਮ ਪਰਸੂਟ ਵਿੱਚ ਆਲ-ਇੰਡੀਆ ਇਟਰਯੂਨੀਵਰਸਿਟੀ ਸਾਈਕਲਿੰਗ ਮੁਕਾਬਲਿਆਂ ਵਿੱਚ ਪਹਿਲਾ ਸਥਾਨ ਹਾਸਲ ਕੀਤਾ ਅਤੇ ਸਰਪ੍ਰੀਤ ਸਿੰਘ ਸਿਧਾਣਾ ਨੇ ਰੋਲਰ ਸਕੋਟਿੰਗ (ਸਬ-ਯੂਨੀਅਰ) ਨੈਸ਼ਨਲ ਵਿੱਚੋਂ ਦੂਜੀ ਪੁਜੀਸ਼ਨ ਹਾਸਲ ਕੀਤੀ।

ਸਕਾਊਟਿੰਗ ਦੇ ਕੌਮੀ ਪੱਧਰ ਦੇ ਮੁਕਾਬਲਿਆਂ ਵਿਚ ਵਿਦਿਆਰਥੀ ਮਨੀਜ ਗੁਪਤਾ, ਬੀ.ਕਾਮ. ਭਾਗ ਪਹਿਲਾ ਦੀ ਵੱਧੀਆ ਕਾਰਗੁਜ਼ਾਰੀ ਕਰਕੇ ਰਾਸ਼ਟਰਪਤੀ ਸ਼੍ਰੀ ਸ਼ੰਕਰ ਦਿਆਲ ਸ਼ਰਮਾਂ ਨੇ ਇਸ ਨੂੰ “ਰਾਸ਼ਟਰਪਤੀ ਸਕਾਊਟ” ਦਾ ਸਨਮਾਨ ਦਿੱਤਾ।

ਸਾਲਾਨਾ ਖੇਡਾਂ

ਕਾਲਜ ਦੀਆਂ ਸਾਲਾਨਾ ਖੇਡਾ 13 ਅਤੇ 14 ਫਰਵਰੀ 97 ਨੂੰ ਕਾਲਜ ਦੇ ਖੇਡ ਸੈਦਾਨ ਵਿਚ ਕਰਵਾਈਆਂ ਗਈਆਂ ਜਿਸਦਾ ਉਦਘਾਟਨ ਸ: ਕਰਨੈਲ ਸਿੰਘ ਸਕੱਤਰ ਮੈਨੇਜਿੰਗ ਕਮੇਟੀ ਨੇ ਕੀਤਾ ਤੇ ਇਨਾਮ ਵੰਡ ਦੀ ਰਸਮ, ਲੈਫਟੀਨੈਂਟ ਕਰਨਲ ਮੱਖਣ ਸਿੰਘ ਗਿੱਲ, ਚੀਫ ਪਰਸੋਨਲ ਆਫੀਸਰ—ਐਸਕਾਰਟਸ ਬਹਾਦਰ ਗੜ੍ਹ ਅਤੇ ਅਪਣੇ ਸਮੇਂ ਦੇ ਕੌਮੀ ਪੱਧਰ ਦੇ ਫੁੱਟਬਾਲ ਖਿਡਾਰੀ, ਨੇ ਕੀਤੀ। ਵਿਦਿਆਰਥੀਣ ਸਰਬਜੀਤ ਕੌਰ ਬੀ.ਏ. ਭਾਗ ਦੂਜਾ ਲੜਕੀਆਂ ਵਿੱਚੋਂ ਅਤੇ ਵਿਦਿਆਰਥੀ ਗੁਰਮੀਤ ਸਿੰਘ ਬੀ.ਏ. ਭਾਗ ਪਹਿਲਾ ਲੜਕਿਆਂ ਵਿੱਚੋਂ ਉੱਤਮ ਐਥਲੀਟ ਚੁਣੇ ਗਏ ਤੇ ਵਿਦਿਆਰਥੀ ਧਰਮਪਾਲ ਬੀ.ਏ. ਭਾਗ ਪਹਿਲਾ ਬਾਡੀ ਬਿਲਡਿੰਗ ਦੇ ਮੁਕਾਬਲੇ ਵਿਚ ਪਹਿਲੇ ਸਥਾਨ ਵਿੱਚ ਆਉਣ ਕਰਕੇ ‘ਮਿਸਟਰ ਖਾਲਸਾ ਕਾਲਜ’, ਚੁਣਿਆ ਗਿਆ।

ਸਾਈਂਸ ਐਸੋਸੀਏਸ਼ਨ

ਹਰ ਸਾਲ ਵਾਂਗ 96-97 ਵਿਚ ਵੀ ਵਿਦਿਆਰਥੀਆਂ ਦੀ ਸਾਈਂਸ ਐਸੋਸੀਏਸ਼ਨ ਬਣਾਈ ਗਈ ਜਿਸ ਦੇ ਇੰਚਾਰਜ ਪ੍ਰੋ. ਅੰਬੀਕਾ ਬਣੇ। ਇਸ ਐਸੋਸੀਏਸ਼ਨ ਵੱਲੋਂ ਮੁਕਾਬਲੇ ਕ੍ਰੀਏਟ ਕਰਵਾਏ ਗਏ ਜਿਸ ਵਿਚ ਸਾਈਂਸ ਸ਼੍ਰੇਣੀਆਂ ਦੇ ਵਿਦਿਆਰਥੀਆਂ ਨੇ ਵੱਧ ਚੜਕੇ ਭਾਗ ਲਿਆ। ਪਹਿਲੇ ਨੰਬਰ ਤੇ ਆਈ ਟੀਮ ਦੇ ਵਿਦਿਆਰਥੀ ਅਰੁਣ ਬੀ.ਐਸ.ਸੀ. ਭਾਗ ਪਹਿਲਾ (ਕੰਪਿਊਟਰ), ਹਰਕਰਨ ਬੀ.ਐਸ. ਸੀ. ਭਾਗ ਪਹਿਲਾ (ਕੰਪਿਊਟਰ) ਅਤੇ ਕਿਰਪਾਲ ਵੀਰ ਸਿੰਘ 10+1 ਨਾਨ-ਮੈਡੀਕਲ ਨੂੰ ਇਨਾਮ ਦਿੱਤੇ ਗਏ। ਮਿਤੀ 3-3-97 ਨੂੰ ਇਸ ਐਸੋਸੀਏਸ਼ਨ ਨੇ ਸਭਿਆਚਾਰਕ ਪ੍ਰੋਗਰਾਮ ਵੀ ਕੀਤਾ।

ਅਧਿਆਪਕਾਂ ਵੱਲੋਂ ਪ੍ਰਾਪਤੀਆਂ

(1) ਪ੍ਰੋ. ਤਰਲੋਚਨ ਸਿੰਘ ਮਹਾਜਨ ਫਿਜ਼ਿਕਸ ਵਿਭਾਗ ਦਾ ਖੇਜ ਪੇਪਰ (“Effect of Diffraction in Wave Mixing Process”) ਇਟਲੀ ਦੇ ਅੰਤਰ ਰਾਸ਼ਟਰੀ ਪੱਧਰ ਦੇ ਰਸਾਲੇ ਵਿੱਚ ਡਾਕਿਆ।

ਇਸ ਤਰ੍ਹਾਂ ਇਸ ਖੋਜ ਪੇਪਰ ਦੇ ਛੱਪਣ ਨਾਲ ਪ੍ਰੈ. ਤਰਲੋਚਨ ਸਿੰਘ ਮਹਾਜਨ ਦੇ 4 ਅੰਤਰ ਰਾਸ਼ਟਰੀ ਪੱਧਰ ਦੇ ਪੇਪਰ ਹੋ ਗਏ ਹਨ। ਇਨ੍ਹਾਂ ਨੂੰ ਹੀ ਗੁਰੂ ਗੋਬਿੰਦ ਸਿੰਘ ਸਟੱਡੀ ਸਰਕਲ ਵੱਲੋਂ ਇਨ੍ਹਾਂ ਦੀ ਪੁਸਤਕ “ਗੁਰਬਾਣੀ ਅਤੇ ਵਿਗਿਆਨ” ਦੀ ਪ੍ਰਸੰਸਾ ਵਿੱਚ ਸਾਈਂ ਮੀਆਂ ਮੀਰ ਦਿਵਸ ਤੇ “ਭਾਅਮਰੀਕ ਸਿੰਘ ਵਿਗਿਆਨ ਪੁਰਸਕਾਰ” ਨਾਲ ਸਨਮਾਨਿਤ ਕੀਤਾ ਗਿਆ।

(2) ਪ੍ਰੈ. ਬਹਿਰਦਰ ਕੌਰ, ਧਰਮ ਅਧਿਐਨ ਵਿਭਾਗ, ਦਾ ਕਾਰੀਵ ਸੰਗ੍ਰਹੀ ‘‘ਇੱਕ ਲੱਪ ਚਾਨਣ ਦੀ’’ ਭਾਸ਼ਾ ਵਿਭਾਗ ਦੇ ਸਹਿਯੋਗ ਨਾਲ ਛਾਪਿਆ।

(3) ਪ੍ਰੈ. ਰਣਧੀਰ ਕੌਰ ਨੇ 96-97 ਦੋਰਾਨ ਐਨ.ਐਸ.ਐਸ. ਦੀ ਟ੍ਰੈਨਿੰਗ ਪੰਜਾਬੀ ਯੂਨੀਵਰਸਿਟੀ ਤੇ ਪ੍ਰਾਪਤ ਕੀਤੀ।

(4) ਪ੍ਰੈ. ਬਲਬੀਰ ਸਿੰਘ ਤੇ ਪ੍ਰੈ. ਸਤਿੰਦਰ ਸਿੰਘ ਕਾਹਲੋਂ ਨੇ ਜੂਨ 96 ਵਿੱਚ ਸੋਲਨ ਵਿਖੇ ਲੱਗੇ ਅਤੇ ਫਿਰ ਸਤੰਬਰ '96 ਵਿੱਚ ਡਲਹੋਜ਼ੀ ਵਿਖੇ ਲੱਗੇ ਐਨ.ਐਸ.ਐਸ. ਦੇ ਗੀਫ਼ਰੈਸ਼ਰ ਕੋਰਸਾਂ ਵਿੱਚ ਭਾਗ ਲਿਆ।

ਅੰਤ ਵਿੱਚ, ਮੈਂ, ਕਾਲਜ ਦੇ ਸਾਰੇ ਅਧਿਆਪਕਾਂ, ਨਾਨ-ਟੀਚਿੰਗ ਅਮਲੇ ਅਤੇ ਵਿਦਿਆਰਥੀਆਂ ਦਾ ਉਚੇਚੇ ਤੌਰ ਤੇ ਧੰਨਵਾਦੀ ਹਾਂ ਜਿਨ੍ਹਾਂ ਦੇ ਸਹਿਯੋਗ ਸਦਕਾ ਕਾਲਜ ਇਨ੍ਹਾਂ ਪ੍ਰਾਪਤੀਆਂ ਦਾ ਹੱਕਦਾਰ ਬਣ ਸਕਿਆ ਹੈ।

ਧੰਨਵਾਦ ਸਾਹਿਤ,

**ਗੁਰਤੇਜ ਸਿੰਘ ਸਿੱਧੂ
ਪ੍ਰੰਸੀਪਲ**